




ທະນາຄານການຄ້າຕ່າງປະເທດລາວ ມະຫາຊົນ
BANQUE POUR LE COMMERCE EXTERIEUR LAO PUBLIC



ບົດລາຍງານການເຄື່ອນໄຫວທຸລະກິດ

ສໍາລັບໄລຍະ 06 ເດືອນຕົ້ນປີ 2024

ທີ່ສິ້ນສຸດວັນທີ 30 ມິຖຸນາ 2024





I. ສະພາບລວມຂອງ ທຄຕລ

1. ວິໄສທັດ

ໃນແຜນຍຸດທະສາດໄລຍະຍາວ 2021 – 2025 ທຄຕລ ໄດ້ກຳນົດວິໄສທັດ ເພື່ອປະກອບເຂົ້າໃນການ ພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງ ຄື: **“ເປັນທະນາຄານທີ່ເຂັ້ມແຂງ ທັນ ສະໄໝ ໄດ້ມາດຕະຖານສາກົນ”**.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ ພາລະກິດຫຼັກທີ່ສຳ ຄັນຂອງ ທຄຕລ ທີ່ຈະຕ້ອງໄດ້ສຸມໃສ່ ແມ່ນການພັດທະນາຮ່າງກາຍດ້ານການບໍລິການ ໃຫ້ແທດເໝາະກັບໄລຍະການ ປ່ຽນແປງໃໝ່, ສ້າງຄວາມເຂັ້ມແຂງໜັ້ນຄົງທາງດ້ານການເງິນ ແລະ ສອດຄ່ອງຕາມຫຼັກການບາເຊວ 2, ພັດທະນາ ລະບົບໄອທີ ແລະ ເທັກໂນໂລຊີທີ່ທັນສະໄໝ ເຂົ້າໃນລະບົບບໍລິການ, ພັດທະນາດ້ານລະບົບຂໍ້ມູນຂ່າວສານໃຫ້ ຖືກຕ້ອງ, ຊັດເຈນ, ໂປ່ງໄສ, ວ່ອງໄວ ແລະ ຮັບປະກັນຄວາມປອດໄພໄດ້ມາດຕະຖານສາກົນ. ພ້ອມນັ້ນ, ກໍ່ເນັ້ນໃສ່ ການພັດທະນາບຸກຄະລາກອນໃນແຕ່ລະດ້ານ ໃຫ້ມີຄວາມຊຳນິຊຳນານ, ເປັນມືອາຊີບດ້ານການບໍລິການທະນາຄານ ເພື່ອຮອງຮັບການພັດທະນາ, ພ້ອມທັງສ້າງຄວາມເພິ່ງພໍໃຈໃຫ້ກັບລູກຄ້າທີ່ມາໃຊ້ບໍລິການ ແລະ ສ້າງຜົນປະໂຫຍດ ສູງສຸດໃຫ້ແກ່ຜູ້ຖືຮຸ້ນ ທຄຕລ ແບບຍືນຍົງ.

❖ ແຜນງານ ແລະ ໂຄງການ 2024

ເພື່ອເຮັດໃຫ້ ທຄຕລ ໄດ້ພັດທະນາ ແລະ ສ້າງຄວາມເຂັ້ມແຂງໜັ້ນຄົງ ກາຍເປັນທະນາຄານທີ່ນຳໜ້າໃນດ້ານ ຄວາມທັນສະໄໝ, ໄດ້ມາດຕະຖານສາກົນ ໃນລະບົບທະນາຄານ ໃນ ສປປ ລາວ. ທຄຕລ ໄດ້ກຳນົດຍຸດທະສາດການ ພັດທະນາ ເພື່ອກຳນົດບັນດາທິດທາງ, ຄາດໝາຍ ແລະ ແຜນການຈັດຕັ້ງປະຕິບັດລະອຽດ ເຊິ່ງແຜນງານ ແລະ ໂຄງການທີ່ຈັດຕັ້ງປະຕິບັດໃນປີ 2024 ປະກອບມີ 11 ແຜນງານ ແລະ 39 ໂຄງການ ດັ່ງລາຍລະອຽດລຸ່ມນີ້:

- **ຍຸດທະສາດທີ 1: ສ້າງຄວາມເຂັ້ມແຂງໃຫ້ອົງກອນຢ່າງຮອບດ້ານ** (ປະກອບມີ 5 ແຜນງານ ແລະ 20 ໂຄງການ)
 - ການບໍລິຫານການເງິນ ແລະ ເພີ່ມປະສິດທິພາບການດຳເນີນທຸລະກິດໃຫ້ຍືນຍົງ ປະກອບມີ 5 ໂຄງການ;
 - ການຄຸ້ມຄອງ ແລະ ບໍລິຫານສິນເຊື້ອ ປະກອບມີ 5 ໂຄງການ;
 - ການພັດທະນາບໍລິຫານບຸກຄະລາກອນ ໃຫ້ເຂັ້ມແຂງ ແລະ ມີປະສິດທິພາບ ປະກອບມີ 4 ໂຄງການ;
 - ສ້າງລະບົບຄຸ້ມຄອງຄວາມສ່ຽງ ແລະ ສ້າງພື້ນຖານດ້ານການຟອກເງິນໃຫ້ເຂັ້ມແຂງ ປະກອບມີ 5 ໂຄງ ການ;
 - ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ ປະກອບມີ 1 ໂຄງການ.
- **ຍຸດທະສາດທີ 2: ຍຸດທະສາດທັນເປັນທັນສະໄໝ ໂດຍນຳໃຊ້ເຕັກໂນໂລຊີ ແລະ ນະວັດຕະ ກຳໃໝ່ໆໃນການດຳເນີນທຸລະກິດ ກ້າວສູ່ຍຸກເສດຖະກິດດິຈິຕອລ** (ປະກອບມີ 3 ແຜນງານ ແລະ 14 ໂຄງການ)
 - ການພັດທະນາ ແລະ ຄຸ້ມຄອງລະບົບໄອທີ ປະກອບມີ 7 ໂຄງການ;
 - ຄຸ້ມຄອງບໍລິຫານຂໍ້ມູນ ແລະ ການພັດທະນາວຽກງານສະຖິຕິ ໃຫ້ທັນສະໄໝໄດ້ມາດຕະຖານສາກົນ ແລະ ມີຄຸນນະພາບ ປະກອບມີ 5 ໂຄງການ;
 - ພັດທະນາຜະລິດຕະຜົນ ເພື່ອຫັນສູ່ການບໍລິການໃນຮູບແບບ Digital Banking ປະກອບມີ 2 ໂຄງການ;
- **ຍຸດທະສາດທີ 3: ຍຸດທະສາດສ້າງການຄຸ້ມຄອງ ແລະ ບໍລິການຕາມມາດຕະຖານສາກົນ** (ປະກອບມີ 3 ແຜນງານ ແລະ 5 ໂຄງການ)



- ການປັບປຸງ, ພັດທະນາລະບົບບັນຊີ ແລະ ມາດຕະຖານການລາຍງານການເງິນ ປະກອບມີ 3 ໂຄງການ;
- ພັດທະນາ ແລະ ປັບປຸງລະບົບກວດກາໃຫ້ເຂັ້ມແຂງໄດ້ມາດຕະຖານ ປະກອບມີ 2 ໂຄງການ;
- ພັດທະນາໂຄງການ PCI Compliance ຫຼື Payment Card Industry Data Security Standard.

II. ຖານະການເງິນ ແລະ ຜົນດໍາເນີນງານ

1. ເສດຖະກິດມະຫາພາກ ສປປ ລາວ ແລະ ທ່າອ່ຽງໃນຕໍ່ໜ້າ

ໃນໄລຍະ 6 ເດືອນຕົ້ນປີ 2024 ລວມຍອດຜະລິດຕະພັນພາຍໃນ (GDP) ສປປ ລາວ ຂະຫຍາຍຕົວໃນລະດັບ 4.7%¹ ເຊິ່ງບັນລຸມະຕິຂອງສະພາແຫ່ງຊາດ 4.5% ຄິດເປັນມູນຄ່າລາຄາໃນປີ 70,584 ຕື້ກີບ. ໂດຍລວມ ເຫັນວ່າ ເສດຖະກິດຂອງ ສປປ ລາວ ຢູ່ໃນຈັງຫວະຜື່ນໂຕ, ບັນດາຂະແໜງການ ຍັງສຸມໃສ່ເລັ່ງການຜະລິດຕາມທິດທາງຂອງ ການແກ້ໄຂຄວາມຫຍຸ້ງຍາກທາງດ້ານເສດຖະກິດຂອງລັດຖະບານ. ນອກຈາກນັ້ນ, ລັດຖະບານກໍ່ໄດ້ເປີດປີ 2024 ເປັນປີທ່ອງທ່ຽວລາວ ໄປຄຽງຄູ່ກັບການເປັນເຈົ້າພາບໃນການຈັດກອງປະຊຸມອາຊຽນ.

ໃນ ສປປ ລາວ ເຖິງວ່າສະພາບລວມເສດຖະກິດຈະຄ່ອຍໆປັບຕົວດີຂຶ້ນ ແຕ່ກໍ່ຢູ່ໃນຈັງຫວະທີ່ຊ້າ ແລະ ຍັງພົບ ຄວາມຫຍຸ້ງຍາກຫຼາຍດ້ານເປັນຕົ້ນແມ່ນ ບັນຫາເງິນເຜີ້ທີ່ເພີ່ມຂຶ້ນຢ່າງຕໍ່ເນື່ອງ, ອັດຕາແລກປ່ຽນ, ລາຄານໍ້າມັນ, ບັນຫາຂາດແຄນແຮງງານ, ບັນຫາຂາດແຄນງົບປະມານ, ພັນທະຊໍາລະໜີ້ສິນຕ່າງປະເທດ ແລະ ອື່ນໆ.

ທ່າອ່ຽງເສດຖະກິດທ້າຍປີ 2024 ຍັງສືບຕໍ່ພົບກັບຄວາມສ່ຽງຈາກຫຼາຍປັດໄຈ ອາດສົ່ງຜົນກະທົບຕໍ່ການ ຂະຫຍາຍຕົວຂອງເສດຖະກິດ ເປັນຕົ້ນແມ່ນ ປັດໄຈພາຍນອກຕິດພັນນະໂຍບາຍເສດຖະກິດໃນການຕອບໂຕ້ຂອງ ປະເທດມະຫາອຳນາດໃນໂລກ, ການແຂ່ງຂັນທາງດ້ານເສດຖະກິດ, ຄວາມຜັນຜວນເງິນໂດລາໃນຕະຫຼາດໂລກ, ລາຄານໍ້າມັນ ແລະ ລາຄາຄຳ ເຊິ່ງອາດກະທົບຕໍ່ເສດຖະກິດຂອງ ສປປ ລາວ. ດ້ານປັດໄຈພາຍໃນ ການຜັນຜວນຂອງ ຄ່າເງິນກີບຍັງຈະສືບຕໍ່ກະທົບເຮັດໃຫ້ລາຄາສິນຄ້າຍັງສູງ ແລະ ເງິນເຜີ້ຍັງບໍ່ທັນຄົງທີ່ ເຊິ່ງຄວາມສ່ຽງດັ່ງກ່າວຈະກະທົບ ເຮັດໃຫ້ຕົ້ນທຶນການຜະລິດສູງ, ສ້າງຄວາມສ່ຽງຕໍ່ຫົວໜ່ວຍທຸລະກິດຂະໜາດໜ້ອຍອາດບໍ່ສາມາດພະຍຸງໂຕໄດ້ ແລະ ອາດສົ່ງຜົນໃຫ້ຄວາມສາມາດການແຂ່ງຂັນໃນຕະຫຼາດຫຼຸດລົງ².

1.1. ອັດຕາເງິນເຜີ້

ອັດຕາເງິນເຜີ້ໃນເດືອນ 06/2024 ຢູ່ໃນລະດັບ 26.2%³ ໃນນັ້ນ, ໝວດສິນຄ້າທີ່ມີອັດຕາເງິນເຜີ້ເພີ່ມຂຶ້ນສູງ ແມ່ນໝວດສຸຂະພາບ ແລະ ຢາ ເພີ່ມຂຶ້ນ 41.7%, ໝວດຮ້ານອາຫານ ແລະ ໂຮງແຮມ ເພີ່ມຂຶ້ນ 35.3%, ໝວດທີ່ ພັກອາໄສ, ນໍ້າປະປາ, ໄຟຟ້າ ແລະ ເຊື້ອເຟັງ ເພີ່ມຂຶ້ນ 32.5%, ໝວດເຄື່ອງນຸ່ງຫົ່ມ ແລະ ເກີບ ເພີ່ມຂຶ້ນ 29.5%, ໝວດເຫຼົ້າ ແລະ ຢາສູບ ເພີ່ມຂຶ້ນ 28.8%, ສໍາລັບໝວດສະບຽງອາຫານ ແລະ ເຄື່ອງດື່ມບໍ່ມີທາດເຫຼົ້າ ເພີ່ມຂຶ້ນ 23.7%.

ສາເຫດຕົ້ນຕໍຂອງອັດຕາເງິນເຜີ້ໃນໄລຍະ 6 ເດືອນຕົ້ນປີ ປັດໄຈຕົ້ນຕໍມາຈາກ (1) ການອ່ອນຄ່າຂອງເງິນກີບ ທຽບກັບສະກຸນເງິນຕາຕ່າງປະເທດເປັນຕົ້ນແມ່ນ ເງິນໂດລາ, ບາດ ແລະ ຢວນ ເຊິ່ງເປັນສະກຸນຫຼັກໃນການຊໍາລະສະ ສາງສິນຄ້າ ແລະ ການບໍລິການທີ່ນໍາເຂົ້າ; (2) ຖານການຜະລິດພາຍໃນບໍ່ທັນເຂັ້ມແຂງ ສ່ວນຫຼາຍແມ່ນເອື້ອຍອີງ ແລະ ນໍາເຂົ້າຈາກຕ່າງປະເທດ ເຊັ່ນ: ສິນຄ້າອຸປະໂພກ, ບໍລິໂພກ, ວັດຖຸດິບ, ເຄື່ອງມືວິທະຍາສາດ ແລະ ພືດຜັກຕ່າງໆ; (3) ພ້ອມກັນນັ້ນ, ແມ່ນການປັບອັດຕາອາກອນມູນຄ່າເພີ່ມຈາກ 7% ເປັນ 10% ເປັນສ່ວນໜຶ່ງຂອງການເພີ່ມຂຶ້ນ ຂອງລາຄາສິນຄ້າເຊັ່ນກັນ.

¹ <http://www.sethakit-pxs.la/detail13001.html>

² ບົດລາຍງານສະພາບການເຕີບໂຕເສດຖະກິດ ສປປ ລາວ ປະຈຳປີ 2023 ແລະ ທ່າອ່ຽງປີ 2024

³ ບົດລາຍງານສະພາບອັດຕາເງິນເຜີ້ ປະຈຳເດືອນມິຖຸນາ, 2024 ສູນສະຖິຕິແຫ່ງຊາດ



1.2. ອັດຕາແລກປ່ຽນ

ໃນໄຕມາດ 02/2024 ທຫລ ຍັງສືບຕໍ່ກຳນົດຂອບອັດຕາແລກປ່ຽນສະກຸນເງິນກີບທຽບເງິນໂດລາ $\pm 7.50\%$ ທຽບໃສ່ອັດຕາແລກປ່ຽນອ້າງອີງ ທຫລ. ສ່ວນຕ່າງລະຫວ່າງອັດຕາຊື້ ແລະ ອັດຕາຂາຍ ຢູ່ໃນລະດັບບໍ່ເກີນ 2% ສຳລັບເງິນກີບທຽບເງິນໂດລາ, ເງິນບາດ, ເງິນຢວນ, ເງິນເອີໂຣ, ເງິນເຢນ ແລະ ສະກຸນອື່ນ. ສ່ວນຕ່າງລະຫວ່າງອັດຕາຊື້ ແລະ ອັດຕາຂາຍ ບໍ່ເກີນ 5% ສຳລັບການແລກປ່ຽນເງິນກີບກັບສະກຸນອື່ນໆ. ອັດຕາແລກປ່ຽນກີບ/ໂດລາ ແລະ ກີບ/ບາດ ຍັງສືບຕໍ່ເພີ່ມຂຶ້ນ⁴.

ອັດຕາແລກປ່ຽນລະບົບທະນາຄານ ສຳລັບເງິນໂດລາ ສະເລ່ຍ 6 ເດືອນຕົ້ນປີ ແມ່ນ 21,074 ກີບ/ໂດລາ ເພີ່ມຂຶ້ນເຖິງ 21% ທຽບໄລຍະດຽວກັນປີຜ່ານມາ (ຈາກ 17,395 ກີບ/ໂດລາ), ໃນຂະນະທີ່ອັດຕາແລກປ່ຽນນອກລະບົບ ສະເລ່ຍ 23,719 ກີບ/ໂດລາ ເພີ່ມຂຶ້ນ 32% ທຽບໃສ່ໄລຍະດຽວກັນ (ຈາກ 17,908 ກີບ/ໂດລາ). ສຳລັບອັດຕາແລກປ່ຽນເງິນບາດ, ທົ່ວລະບົບທະນາຄານ ສະເລ່ຍ 652 ກີບ/ບາດ ເພີ່ມຂຶ້ນ 26% (ຈາກ 518 ກີບ/ບາດ) ທຽບໃສ່ໄລຍະດຽວກັນ, ໃນຂະນະທີ່ອັດຕາແລກປ່ຽນນອກລະບົບ ສະເລ່ຍ 659 ກີບ/ບາດ ເພີ່ມຂຶ້ນປະມານ 25% (ຈາກ 525 ກີບ/ບາດ) (ຂໍ້ມູນຈາກ ທະນາຄານແຫ່ງ ສປປ ລາວ, ສະຖິຕິເສດຖະກິດພາກຕ່າງປະເທດ). ການອ່ອນຄ່າຂອງເງິນກີບ ແມ່ນຍັງສືບຕໍ່ອ່ອນຄ່າເນື່ອງຈາກປັດໄຈພາຍໃນ ແລະ ປັດໄຈພາຍນອກ ເຖິງຢ່າງໃດກໍຕາມໃນປີ 2024 ທຫລ ຍັງຈະສືບຕໍ່ດຳເນີນນະໂຍບາຍເງິນຕາໃນທິດທາງທີ່ຮັດກຸມຫຼາຍຂຶ້ນ ແລະ ປະຕິບັດນະໂຍບາຍອັດຕາແລກປ່ຽນຕາມກົນໄກຕະຫຼາດ ທີ່ມີການຄຸ້ມຄອງຂອງລັດໃຫ້ຮັດກຸມຍິ່ງຂຶ້ນ. ປັດໄຈທີ່ເຮັດໃຫ້ເງິນກີບອ່ອນຄ່າ ເນື່ອງຈາກເສດຖະກິດ ສປປ ລາວ ຍັງຢູ່ໃນສະພາບບອບບາງ, ການສວຍໂອກາດຂອງຕະຫຼາດທີ່ກຳນົດອັດຕາແລກປ່ຽນສູງເກີນຂອບເຂດ ທີ່ທະນາຄານກາງກຳນົດໄວ້, ຄວາມຕ້ອງການເງິນຕາຕ່າງປະເທດມີຫຼາຍ-ຖານການຜະລິດພາຍໃນບໍ່ເຂັ້ມແຂງ, ເອື້ອຍອີງການນຳເຂົ້າສິນຄ້າຈາກຕ່າງປະເທດ ເປັນຕົ້ນ. ດັ່ງນັ້ນ, ເມື່ອອັດຕາແລກປ່ຽນເງິນກີບສືບຕໍ່ອ່ອນຄ່າ ຫຼື ເງິນຕາຕ່າງປະເທດແຂງຄ່າຂຶ້ນ ແມ່ນເຮັດໃຫ້ສິນຄ້ານຳເຂົ້າລວມທັງສິນຄ້າທີ່ເປັນປັດໄຈການຜະລິດມີລາຄາສູງຂຶ້ນ.

2. ການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ

ໃນໄລຍະ 6 ເດືອນຕົ້ນປີ 2024 ທຄຕລ ໄດ້ຈັດກອງປະຊຸມສະຫຼຸບການເຄື່ອນໄຫວວຽກງານຂອງຕົນຈຳນວນ 2 ຄັ້ງ (ກອງປະຊຸມປະຈຳປີ 2023 ແລະ ໄຕມາດ 1/2024), ຈັດກອງປະຊຸມສະພາບໍລິຫານ 3 ຄັ້ງ (ສະໄໝສາມັນ 1 ຄັ້ງ ແລະ ວິສາມັນ 2 ຄັ້ງ) ແລະ ຈັດກອງປະຊຸມຜູ້ຖືຮຸ້ນສາມັນ ປະຈຳປີ 2023; ເຂົ້າຮ່ວມກອງປະຊຸມການສົ່ງເສີມການເງິນສີຂຽວ (PROMOTING GREEN FINANCE IN ASEAN); ເຂົ້າຮ່ວມງານສຳມະນາ, ແລກປ່ຽນຄຳຄິດເຫັນໃນຫົວຂໍ້ “ ບໍລິສັດຈິດທະບຽນພົບປະຜູ້ລົງທຶນ (Opportunity Day) ປະຈຳປີ 2024”. ພ້ອມນັ້ນ, ໄດ້ສຳເລັດການສະຫຼຸບຜົນການຈັດຕັ້ງປະຕິບັດ KPI ປະຈຳປີ 2023, ກຳນົດເປົ້າໝາຍ KPI ປະຈຳປີ 2024; ຈັດຂັ້ນສາຂາ ແລະ ໜ່ວຍບໍລິການ ປະຈຳປີ 2024 ພ້ອມທັງສຳເລັດການມອບລາງວັນຕ່າງໆ ຕິດພັນກັບຜົນການຈັດຕັ້ງປະຕິບັດວຽກງານດັ່ງກ່າວ; ສຳເລັດການຮັບຮອງ ແລະ ເປີດເຜີຍຕົວເລກເອກະສານລາຍງານຖານະການເງິນປະຈຳປີ 2023 ຕາມມາດຖານລາວ ແລະ ສາກົນ ທີ່ຜ່ານການກວດສອບຈາກບໍລິສັດ PWC; ສ້າງຕັ້ງຂະແໜງ ກວດກາປະຈຳສາຂາໃຫ້ສາຂາທີ່ຍັງບໍ່ມີ. ນອກຈາກນັ້ນ, ຍັງໄດ້ພົບປະກັບຕະຫຼາດຫຼັກຊັບລາວ ເພື່ອປຶກສາຫາລືກ່ຽວກັບສະພາບການດຳເນີນທຸລະກິດໃນໄລຍະຜ່ານມາ ແລະ ທິດທາງແຜນການໃນຕໍ່ໜ້າ.

ດ້ານການພັດທະນາລະບົບ ແລະ ຜະລິດຕະພັນ: ສຳເລັດການພັດທະນາ ແລະ ເປີດໂຕແອັບ Ezykip; ເປີດໂຕການບໍລິການໂອນເງິນຂ້າມແດນຜ່ານມືຖືຈາກ ສ. ເກົາຫຼີ ຫາ ສປປ ລາວ ຜ່ານແອັບ BCEL One; ການບໍລິການຊຳລະສະສາງຂ້າມແດນລາວ-ໄທ ຜ່ານ QR Code; ບໍລິການຊຳລະສະສາງ Unionpay QR ຜ່ານ BCEL One ແລະ ເປີດໂຕ BCEL VISA Corporate. ພ້ອມນັ້ນ, ຍັງໄດ້ສຳເລັດການພັດທະນາ ແລະ Go Live ລະບົບ SWIFT ISO20022 ເພື່ອປັບປຸງລະບົບການບໍລິການໃຫ້ດີຂຶ້ນ.

⁴ https://www.bol.gov.la/External_Sectors



ດ້ານຕາໜ່າງບໍລິການ: ໄດ້ອອກຂໍ້ຕົກລົງວ່າດ້ວຍການຍົກລະດັບທ້ອງແລກປ່ຽນວັງເຕົ້າ-ຊ່ອງເມັກ ເປັນໜ່ວຍບໍລິການ (ສາຂາຈຳປາສັກ) ແລະ ອອກຂໍ້ຕົກລົງສ້າງຕັ້ງໜ່ວຍບໍລິການໄຊມຸງຄຸນ ຂຶ້ນກັບສາຂານະຄອນຫຼວງວຽງຈັນ. ພ້ອມນັ້ນ, ເພື່ອເຮັດໃຫ້ການຄຸ້ມຄອງບໍລິຫານໜ່ວຍບໍລິການມີຄວາມຄ່ອງຕົວ ແລະ ສາມາດຫຼຸດຜ່ອນລາຍຈ່າຍໃນການດຳເນີນງານໄດ້ຫຼາຍຂຶ້ນ ຈຶ່ງໄດ້ມີການໂອນໜ່ວຍບໍລິການພາຍໃນ 3 ສາຂານະຄອນຫຼວງວຽງຈັນ ຕາມການແບ່ງຂອບເຂດຮັບຜິດຊອບຄືນໃໝ່ ແລະ ແຍກທ້ອງແລກປ່ຽນເຊໂນຈາກໜ່ວຍບໍລິການອຸທຸມພອນ ມາຂຶ້ນກັບຂະແໜງບໍລິການ ຂອງສາຂາສະຫວັນນະເຂດ.

ດ້ານການຮ່ວມມືກັບພາກສ່ວນຕ່າງໆ: ເຊັນສັນຍາເຊື່ອມຕໍ່ລະບົບ OnePay e-Commerce ກັບບໍລິສັດ ດວງດີ ທະວີໂຊກ ຈຳກັດຜູ້ດຽວ; ທົບທວນ ແລະ ຕໍ່ສັນຍາການຮ່ວມມືກະເປົາເງິນເອເລັກໂທຣນິກຂອງ 2 ບໍລິສັດຄື: M-Money ແລະ U-Money ແລະ ເຊັນບົດບັນທຶກຄວາມເຂົ້າໃຈ (MOU) ການຮ່ວມມື ເພື່ອຊຸກຍູ້ການລົງທຶນຂອງໄທ ໃນ ສປປ ລາວ ລະຫວ່າງ ທຄຕລ ແລະ EXIM Bank.

ດ້ານວຽກງານການຕະຫຼາດ: ໄດ້ຈັດກິດຈະກຳການຕະຫຼາດ ເປັນຕົ້ນແມ່ນ OnePay Cash back; Campaign VISA in love; ຝາກຮັກຝາກໃຈ ໄວ້ທີ່ BCEL; ກິດຈະກຳວັນວາເລນທາຍ; ກິດຈະກຳວັນແມ່ຍິງ; ກິດຈະກຳກະຕຸ້ນການຂະຫຍາຍ ແລະ ຊົມໃຊ້ຜະລິດຕະພັນ 35 ປີ ມອບສິ່ງດຶງໃຫ້ແກ່ທ່ານ ແລະ ກິດຈະກຳເປີດຕົວຜະລິດຕະພັນບັດ Kids Saving.

ນອກຈາກນັ້ນ, ທຄຕລ ຍັງໄດ້ຮັບ 2 ລາງວັນອັນຊົງກຽດ ຄື: ລາງວັນຜູ້ອອກບັດດີເດັ່ນ ປະຈຳປີ 2023 (Best Issuing Member Award 2023) ຂອງບໍລິສັດ UnionPay ສາກົນ ແລະ ລາງວັນຜົນງານດີເດັ່ນໃນການປະຕິບັດພັນທະສ່ວຍສາອາກອນເຂົ້າງົບປະມານແຫ່ງລັດ ປະຈຳ ປີ 2022 ຈາກກະຊວງການເງິນ.

3. ຂໍ້ມູນທາງດ້ານການເງິນທີ່ສຳຄັນຂອງ ທຄຕລ

ໃນໄລຍະ 6 ເດືອນຕົ້ນປີ 2024 ທຄຕລ ມີຕົວເລກຜົນການດຳເນີນທຸລະກິດ ດັ່ງລຸ່ມນີ້:

- **ຍອດຊັບສິນ:** 143,799,440 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 102% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 14%;
- **ຍອດເງິນກູ້ທັງໝົດ:** 58,229,557 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 98%; ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 26%;
- **ອັດຕາສ່ວນ NPL:** 2.85%;
- **ຍອດເງິນຝາກ:** 135,083,325 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 104% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 14%;
- **ກຳໄລສຸດທິຫຼັງອາກອນ:** 224,936 ລ້ານກີບ, ທຽບໃສ່ແຜນການປີ 2024 ປະຕິບັດໄດ້ 75% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 120%.

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ

● ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 30 ມິຖຸນາ 2024 ທະນາຄານມີ (1) ສຳນັກງານໃຫຍ່, (6) ວິສາຫະກິດຂາຮຸ້ນ ແລະ ວິສາຫະກິດປະສົມ, (20) ສາຂາ, (101) ໜ່ວຍບໍລິການ ແລະ (12) ຫ້ອງແລກປ່ຽນເງິນຕາ ທົ່ວ ສປປ ລາວ.

● ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la ເວັບໄຊ: www.bcel.com.la



● **ປະຫວັດຄວາມເປັນມາໂດຍຫຍໍ້ ຂອງ ທຄຕລ**

ທະນາຄານການຄ້າຕ່າງປະເທດລາວ ມະຫາຊຸມ ດຳເນີນທຸລະກິດໃນຮູບແບບມະຫາຊຸມ ແລະ ຈົດທະບຽນຢູ່ ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊຸມ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊຸມ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ໃນວັນທີດັ່ງກ່າວ, ລັດຖະບານ ເຊິ່ງຕາງໜ້າໂດຍກະຊວງການເງິນເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% (ເທົ່າກັບ 13,657,759 ຮຸ້ນ) ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355,728,500,000 ກີບ (ເທົ່າກັບ 71,145,700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃໝ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອຜັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60%, ນັກລົງທຶນພາຍໃນ (ລວມທັງຜະນິກງານ ທຄຕລ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຮຸ້ນທາງຍຸດທະສາດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນີ້ຕິບຸກຄົນ ແລະ ບຸກຄົນ; ສະໜອງເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກ



ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ມິຖຸນາ 2024 ແມ່ນ 1,038,617 ລ້ານກີບ (ວັນທີ 31 ທັນວາ 2023: 1,038,617 ລ້ານກີບ).

IV. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂັ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊຸມ:

ສະມາຊິກສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊຸມ ນະວັນທີ 30 ມິຖຸນາ 2024 ປະກອບ ມີ 8 ທ່ານ:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ບຸນປອນ ວັນນະຈິດ	ປະທານສະພາບໍລິຫານ	ແຕ່ງຕັ້ງວັນທີ 27 ເມສາ 2023
ທ່ານ ປອ. ອາຄິມ ປຣະເສີດ	ກຳມະການອິດສະຫຼະ, ຮອງປະທານ	ແຕ່ງຕັ້ງວັນທີ 29 ເມສາ 2024
ທ່ານ ນ. ສາຍສະໝອນ ຈັນທະຈັກ	ກຳມະການ	ແຕ່ງຕັ້ງວັນທີ 22 ພະຈິກ 2022
ທ່ານ Stephane Mangiavacca	ກຳມະການ	ແຕ່ງຕັ້ງວັນທີ 29 ພຶດສະພາ 2020
ທ່ານ ປະສິມເພັດ ຄຳຕັນ	ກຳມະການ	ແຕ່ງຕັ້ງວັນທີ 03 ສິງຫາ 2021
ທ່ານ ຮສ ທອງເພັດ ຈັນທະນິວົງ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ນ. ລັດດາວັນ ຊິງວິໄລ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ສອນໄຊ ສີລາເພັດ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021

❖ **ການປ່ຽນແປງ:** ເນື່ອງຈາກວ່າ **ທ່ານ ຄຳສຸກ ສຸນດາລາ**, ສະມາຊິກອິດສະຫຼະ ຮອງປະທານສະພາບໍລິຫານ (ຜູ້ເກົ່າ) ໄດ້ດຳລົງຕຳແໜ່ງເປັນສະມາຊິກອິດສະຫຼະຢູ່ໃນສະພາບໍລິຫານ ທຄຕລ ມາຫຼາຍສະໄໝ ແລະ ຄົບກຳນົດທີ່ກົດລະບຽບຂອງ ທຄຕລ ອະນຸຍາດໃຫ້ສາມາດດຳລົງຕຳແໜ່ງແລ້ວ (ຕາມມາດຕາ 32 ຂອງກົດລະບຽບ ທຄຕລ ກຳນົດໃຫ້ສະມາຊິກອິດສະຫຼະຕ້ອງດຳລົງຕຳແໜ່ງບໍ່ເກີນ 4 ສະໄໝຕິດຕໍ່ກັນ). ສະພາບໍລິຫານ ທຄຕລ ຈຶ່ງໄດ້ຄົ້ນຄວ້າເປົ້າໝາຍຜູ້ມາດຳລົງຕຳແໜ່ງແທນ ໂດຍສົມທົບກັບຂັ້ນເທິງທີ່ກ່ຽວຂ້ອງ ເຊິ່ງທະນາຄານແຫ່ງ ສປປ ລາວ ແລະ ກະຊວງການເງິນ ໄດ້ຕົກລົງແຕ່ງຕັ້ງ **ທ່ານ ປອ. ອາຄິມ ປຣະເສີດ**, ຜູ້ອຳນວຍການສະຖາບັນການທະນາຄານ ໃຫ້ເປັນຮອງປະທານສະພາບໍລິຫານ ທຄຕລ ແທນ ທ່ານ ຄຳສຸກ ສຸນດາລາ, ສ່ວນກຳມະການທ່ານອື່ນຍັງຄົງບໍ່ປ່ຽນແປງ (ກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2023 ຄັ້ງວັນທີ 29 ເມສາ 2024 ໄດ້ມີມະຕິຮັບຮອງການແຕ່ງຕັ້ງຢ່າງເປັນທາງການ).

1.2. ປະຫວັດຫຍໍ້ຂອງສະພາບໍລິຫານ



ທ່ານ ບຸນປອນ ວັນນະຈິດ ປະທານສະພາບໍລິຫານ

ຊີວະປະຫວັດຫຍໍ້:

ວັນ ເດືອນ ປີເກີດ : 14/04/1959

ສັນຊາດ : ລາວ

ພາສາ : ອັງກິດ, ຫວຽດນາມ

ຕໍາແໜ່ງ : ຮອງລັດຖະມົນຕີກະຊວງການເງິນ

ປະຫວັດການສຶກສາ:

2012: ປະລິນຍາໂທ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

2010: ປະລິນຍາຕີ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

1998: ຊັ້ນສູງ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

ປະຫວັດການເຮັດວຽກ:

02/04/2021 - ປັດຈຸບັນ: ຮອງລັດຖະມົນຕີກະຊວງການເງິນ

2016 - 2021: ຮອງປະທານອົງການກວດສອບແຫ່ງລັດ

2010 - 2016: ຮອງປະທານຄະນະປັບປຸງທຸລະກິດແຫ່ງຊາດ ຢູ່ຫ້ອງວ່າການລັດຖະບານ

2005 - 2010: ຮອງເຈົ້າແຂວງອຸດົມໄຊ

1999 - 2005: ຫົວໜ້າພະແນກການເງິນ ແຂວງອຸດົມໄຊ

1995 - 1998: ຮອງຫົວໜ້າພະແນກແຜນການ-ການຮ່ວມມື ແຂວງອຸດົມໄຊ

1989 - 1995: ຫົວໜ້າຫ້ອງການ ການເງິນເມືອງຮຸນ, ແຂວງອຸດົມໄຊ

1985 - 1988: ຮອງຫົວໜ້າຫ້ອງການເສດຖະກິດແຜນການ ແລະ ການເງິນເມືອງຮຸນ, ແຂວງອຸດົມໄຊ

1984 - 1985: ຫົວໜ້າຫ້ອງການສະຖິຕິແຜນການ ເມືອງຮຸນ, ແຂວງອຸດົມໄຊ

1981 - 1984: ພະນັກງານວິຊາການ ຢູ່ຫ້ອງການສະຖິຕິແຜນການ, ເມືອງ ຮຸນ, ແຂວງອຸດົມໄຊ

1976 - 1981: ເປັນທະຫານກອງພັນ 28 ແລະ ຫ້ອງການ 63



ທ່ານ ປອ ອາຄິມ ປຣະເສີດ
ຮອງປະທານສະພາບໍລິຫານ

ຊື່ວະປະຫວັດຫຍໍ້:

ວັນ ເດືອນ ປີເກີດ : 03/05/1968

ສັນຊາດ : ລາວ

ພາສາ : ລາວ, ອັງກິດ

ຕໍາແໜ່ງ : ກຳມະການອິດສະຫຼະ

ປະຫວັດການສຶກສາ:

2002-2005: ຮຽນປະລິນຍາເອກ ວິຊາບໍລິຫານທຸລະກິດ, ມະຫາວິທະຍາໄລຂົນສົ່ງທາງນໍ້າ ສ.ເກົາຫລີ (KMU), ເມືອງ ປູຊານ, ປະເທດ ສ.ເກົາຫລີ;

1994-1996: ຮຽນປະລິນຍາໂທ ວິຊາບໍລິຫານທຸລະກິດ, ສະຖາບັນພັດທະນາບໍລິຫານສາດ (NIDA), ບາງກອກ, ປະເທດ ໄທ;

1985-1991: ຮຽນປະລິນຍາຕີ ວິຊາກົນຈັກຫນັກ, ມະຫາວິທະຍາໄລຂົວທາງ (TADY), ເມືອງທາສຄອນ, ປະເທດອູສເບກ ກິສຖານ (ອາດິດສະຫະພາບໂຊວຽດ).

ປະຫວັດການເຮັດວຽກ:

07/2024 - ປັດຈຸບັນ: ຮອງເລຂາທິການສະພາແຫ່ງຊາດ.

07/2021 – 07/2024: ຜູ້ອຳນວຍການສະຖາບັນການທະນາຄານ.

07/2018 – 07/2021: ຜູ້ອຳນວຍການທະນາຄານພັດທະນາລາວ.

10/2014 – 07/2018: ຫົວໜ້າຄະນະສ້າງແຜນຍຸດທະສາດພັດທະນາການເງິນ-ເງິນຕາ 2021-2025 ແລະ ວິໃສທັດຮອດ ປີ 2030.

10/2010 – 2018: ເປັນສະມາຊິກສະພາບໍລິຫານ, ຕະຫຼາດຫຼັກຊັບລາວ.

08/2010 – 07/2018: ຫົວໜ້າກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ.

02/2008 – 08/2010: ຮອງຫົວໜ້າຄະນະສ້າງຕັ້ງຕະຫຼາດຫຼັກຊັບລາວ.

02/2007 – 02/2008: ຮອງຫົວໜ້າກົມຄຸ້ມຄອງທະນາຄານທຸລະກິດ ແລະ ສະຖາບັນການເງິນ, ທະນາຄານແຫ່ງ ສປປ ລາວ.

01/2007 – 2009: ຫົວໜ້າຄະນະສ້າງແຜນຍຸດທະສາດພັດທະນາຂະແໜງການເງິນ-ເງິນຕາຂອງ ສປປລາວ 2010-2020.

08/2006 – 09/2008: ເປັນສະມາຊິກສະພາບໍລິຫານທະນາຄານພັດທະນາລາວ.

08/2005– 02/2006: ຫົວໜ້າພະແນກນະໂຍບາຍເງິນຕາ, ກົມນະໂຍບາຍເງິນຕາ, ທະນາຄານແຫ່ງ ສປປ ລາວ.

01 – 08/2005: ຫົວໜ້າພະແນກຄົ້ນຄວ້າເສດຖະກິດຕ່າງປະເທດ, ກົມຄົ້ນຄວ້າເສດຖະກິດ, ທະນາຄານແຫ່ງ ສປປ ລາວ.

1997 – 2002: ຫົວໜ້າພະແນກຄົ້ນຄວ້າເສດຖະກິດພາຍໃນ, ກົມຄົ້ນຄວ້າເສດຖະກິດ, ທະນາຄານແຫ່ງ ສປປ ລາວ.

1992 – 1993: ເຮັດວຽກຢູ່ກະຊວງຄົມມະນາຄົມ, ໂຍທາທິການ ແລະ ຂົນສົ່ງ.



**ທ່ານ ນາງ ສາຍສະໝອນ ຈັນທະຈັກ
ກຳມະການ**

ຊື່ວະປະຫວັດຫຍໍ້:

ວັນ ເດືອນ ປີເກີດ : 15/03/1969

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

ທິດສະດີການເມືອງ: ຊັ້ນສູງ.

2007: ປະລິນຍາໂທ ສາຂາ ບໍລິຫານທຸລະກິດຕ່າງປະເທດ ຈາກປະເທດ ອິດສະຕາລີ (Flinders University, Australia);

1998: ປະລິນຍາໂທ ສາຂາ ບໍລິຫານລັດ ຈາກປະເທດ ຍີ່ປຸ່ນ (Saitama University, Japan);

1993: ປະລິນຍາໂທ ສາຂາ ເສດຖະກິດມະຫາພາກ ຈາກມະຫາວິທະຍາໄລ ກູບານ ປະເທດ ລັດເຊຍ (Kuban State University, Russia).

ປະຫວັດການເຮັດວຽກ:

08/2022 – ປັດຈຸບັນ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

09/2021 – 08/2022: ຜູ້ອຳນວຍການໃຫຍ່, ຕະຫລາດຫລັກຊັບລາວ;

2015: ຫົວໜ້າສຳນັກງານ ຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

04/2010: ຮອງຫົວໜ້າສຳນັກງານຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

2009: ຮອງຫົວໜ້າກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ;

1993 – 1997: ພະນັກງານກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ.



ທ່ານ Stéphane MANGIAVACCA ກຳມະການ

ຊີວະປະຫວັດຫຍໍ້:

ວັນ ເດືອນ ປີເກີດ: 11/07/1975

ສັນຊາດ : ຝຣັ່ງ

ພາສາ : ຝຣັ່ງ, ອັງກິດ, ສະເປນ, ຈີນ ແລະ ຢີ່ປຸ່ນ

ປະຫວັດການສຶກສາ:

1996 – 1999 : ສຶກສາທີ່ມະຫາວິທະຍາໄລ Ecole Nationale Supérieure des Mines de Saint-Etienne.

- ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ;
- ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick, ປະເທດ Canada;
- ຫລັກສູດປະລິນຍາຕຣີເສດຖະສາດ.

ປະຫວັດການເຮັດວຽກ:

01/2020 – ປະຈຸບັນ : ຫົວໜ້າຝ່າຍທຸລະກິດຕ່າງປະເທດ, BRED Banque Populaire, ປະເທດ France;

2009 – 2010: ຫົວໜ້າຝ່າຍຄຸ້ມຄອງຄວາມສ່ຽງ ແລະ ການປະຕິບັດຕາມ, BRED Banque Populaire, ປະເທດ France;

2001 – 2009: ຜູ້ຈັດການອາວຸດໂສຝ່າຍກວດສອບ ທີ່ Central Audit, Banque Populaire - Natixis - Coface (BPCE GROUP);

1999 – 2001: ຜູ້ຊ່ວຍວຽກກ່ຽວກັບການຄ້າ ທີ່ French Trade Commission, Guangzhou, China;

1999: ຜະນຶກງານຝຶກຫັດທີ່ EDF, French Company of Electricity, Lyon, France;

1998: ຜະນຶກງານຝຶກຫັດທີ່ The Yokohama Rubber Company, Hiratsuka, Japan;

1997: ຜະນຶກງານຝຶກຫັດທີ່ Pechiney-Aluminium, Issoire, France.



ທ່ານ ປະສິມເພັດ ຄໍາຕັນ
ກຳມະການ

ຊີວະປະຫວັດຫຍໍ້:

ວັນ ເດືອນ ປີເກີດ : 25/05/1970

ສັນຊາດ : ລາວ

ພາສາ : ລາວ, ອັງກິດ

ຕໍາແໜ່ງ : ຮອງຫົວໜ້າກົມ, ກົມປະຕິຮູບລັດວິສາຫະກິດ ແລະ
ການປະກັນໄພ, ກະຊວງການເງິນ

ປະຫວັດການສຶກສາ:

ປະຫວັດການສຶກສາ:

2001 - 2003: ປະລິນຍາໂທເສດຖະກິດທຸລະກິດ ທີ່ວິທະຍາໄລກຸງຮີ, ປະເທດ ສ ເກົາຫຼີ;

1987 - 1993: ປະລິນຍາຕີຄຸ້ມຄອງກິນຈັກ ທີ່ມະຫາວິທະຍາໄລຊັບພະວິຊາ 2 ທັນວາ ສປປ ລາວ.

ປະຫວັດການເຮັດວຽກ:

08/2020 - ປະຈຸບັນ : ຮອງຫົວໜ້າກົມປະຕິຮູບລັດວິສາຫະກິດ ແລະ ການປະກັນໄພ, ກະຊວງການເງິນ;

2016 - 2020: ຮອງຫົວໜ້າກົມນະໂຍບາຍການເງິນ ແລະ ນິຕິກຳ, ກະຊວງການເງິນ;

2013 - 2016: ຫົວໜ້າພະແນກຄຸ້ມຄອງທຶນກູ້ຢືມ ແລະ ຊ່ວຍເຫຼືອລ້າ, ກົມການເງິນຕ່າງປະເທດ,
ກະຊວງການເງິນ;

2008 - 2013: ຫົວໜ້າຄຸ້ມຄອງໂຄງການກູ້ຢືມ ແລະ ຊ່ວຍເຫຼືອຫຼ້າ ຈາກທະນາຄານໂລກ ກະຊວງການເງິນ;

2007 - 2008: ຮອງຫົວໜ້າພະແນກສະຖິຕິການເງິນ, ກົມນະໂຍບາຍການເງິນ, ກະຊວງການເງິນ;

1998 - 2007: ວິຊາການກົມງົບປະມານ, ກະຊວງການເງິນ;

1994 - 1998: ວິຊາການກົມເງິນຕາຕ່າງປະເທດ, ກະຊວງການເງິນ.



ທ່ານ ທອງເພັດ ຈັນທະນິວົງ ກຳມະການອິດສະຫຼະ



ຊື່ວະປະຫວັດຫຍໍ້:

ວັນ ເດືອນ ປີເກີດ : 20/04/1962

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຫົວໜ້າໂຄງການ (Advancing Strategic Management, Leadership and Fundraising in Higher Education in Asia / ASTRA,) Erasmus+.

ປະຫວັດການສຶກສາ:

2018 – 2021: ຄົ້ນຄວ້າປະລິນຍາເອກ ດ້ານການບັນຊີ (PhD Candidate) ຢູ່ມະຫາວິທະຍາໄລສີປະທຸມ ປະເທດໄທ;

2019 : ໄດ້ຮັບປະກາດສະນິຍະບັດ ນັກຊ່ຽວຊານບັນຊີລາວ;

1998 – 2002: ຄົ້ນຄວ້າປະລິນຍາໂທ ດ້ານການພົວພັນສາກົນ ຢູ່ມະຫາວິທະຍາໄລ De Mons ປະເທດແບນຊິກ;

1998 – 2000: ຄົ້ນຄວ້າປະລິນຍາໂທ ດ້ານບໍລິຫານທຸລະກິດ ຢູ່ມະຫາວິທະຍາໄລເທັກໂນໂລຢີແຫ່ງເອເຊັຍ (AIT) ປະເທດໄທ;

1996 – 1997: ສຶກສາລະດັບປະລິນຍາຕີ ດ້ານບໍລິຫານທຸລະກິດ ໂຄງການຮ່ວມມືສະຖາບັນການເມືອງການປົກຄອງແຫ່ງຊາດ ແລະ ມະຫາວິທະຍາໄລເທັກໂນໂລຢີແຫ່ງເອເຊັຍ (AIT) ປະເທດໄທ;

1981 – 1985: ສຶກສາລະດັບປະລິນຍາຕີ ດ້ານຄະນິດສາດ ຢູ່ມະຫາວິທະຍາໄລແຫ່ງຊາດ.

ປະຫວັດການເຮັດວຽກ:

2018-2023: ເປັນຮອງຄະນະບໍດີ ຄະນະເສດຖະສາດ ແລະ ບໍລິຫານທຸລະກິດ (ຮັບຜິດຊອບຫຼັກສູດປະລິນຍາໂທ ແລະ ປະລິນຍາເອກ), ມະຫາວິທະຍາໄລແຫ່ງຊາດ

2006: ເປັນຮອງສາດສະດາຈານ ສາຂາບໍລິຫານທຸລະກິດ (ເລກທີ 304-178/ນຍ ລົງວັນທີ 04/09/2006)

2018-2024: ເປັນປະທານຄະນະກຳມະທິການຫຼັກສູດ ການບັນຊີ ແລະ ການກວດສອບ (CPA) ຂອງສະພາວິຊາຊີບນັກບັນຊີ ແລະ ນັກກວດສອບລາວ

2018-2022: ເປັນຄະນະບໍລິຫານງານສະພາວິຊາຊີບນັກບັນຊີ ແລະ ນັກກວດສອບລາວ

2018-2024: ເປັນກຳມະການອິດສະຫຼະຂອງສະພາບໍລິຫານ ລັດວິສາຫະກິດ ລາວໄທລະຄົມ

2023-2024: ເປັນຄະນະຄົ້ນຄວ້າ ແລະ ປັບປຸງລະບົບບັນຊີວິສາຫະກິດ, ຮູບແບບເອກະສານການລາຍງານການເງິນ, ການກຳນົດຜັງບັນຊີ ແລະ ເທັກນິກການບັນທຶກບັນຊີວິສາຫະກິດ (ກະຊວງການເງິນ)

2018-2024: ເປັນອາຈານສອນຫຼັກສູດນາງຊາດ ແລະ ປະລິນຍາໂທ ສາຂາບໍລິຫານທຸລະກິດ, ເສດຖະສາດ ຂອງມະຫາວິທະຍາໄລ ແຫ່ງຊາດ ແລະ ສະຖາບັນການທະນາຄານ

2020-2024: ເປັນອາຈານຮັບຊື່ນຫຼັກສູດ MBA ມະຫາວິທະຍາໄລຂອນແກນ, ປະເທດໄທ

2015-2024: ເປັນຄູ່ຝຶກ ມາດຕະຖານການບັນທຶກບັນຊີສາກົນ (IFRS) ແລະ ມາດຖານການກວດສອບສາກົນ (AIS)



ທ່ານ ນ. ລັດດາວັນ ຊິງວິໄລ
ກຳມະການອິດສະຫຼະ

ຊື່ວະປະຫວັດຫຍໍ້:

ວັນ ເດືອນ ປີເກີດ : 27/04/1982

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຫົວໜ້າສະຖາບັນຄົ້ນຄວ້າເສດຖະກິດມະຫາ

ພາກ, ສະຖາບັນວິທະຍາສາດເສດຖະກິດ ແລະ ສັງຄົມແຫ່ງຊາດ.

ປະຫວັດການສຶກສາ:

2008 – 2009: ຄົ້ນຄວ້າປະລິນຍາໂທ ດ້ານນະໂຍບາຍບໍລິຫານພາກລັດ ຢູ່ສະຖາບັນ GRIPS, ປະເທດຢີ່ປຸ່ນ;

2000 – 2005: ສຶກສາລະດັບປະລິນຍາຕີ ດ້ານເສດຖະສາດ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ;

2004: ນັກສຶກສາແລກປ່ຽນມະຫາວິທະຍາໄລແຫ່ງຊາດສິງກະໂປ, ປະເທດສິງກະໂປ.

ປະຫວັດການເຮັດວຽກ:

2020 – ປັດຈຸບັນ : ຫົວໜ້າສະຖາບັນຄົ້ນຄວ້າເສດຖະກິດມະຫາພາກ, ສະຖາບັນວິທະຍາສາດ ເສດຖະກິດ ແລະ ສັງຄົມແຫ່ງຊາດ;

2019 – 2020: ຮັກສາການຫົວໜ້າສູນຄົ້ນຄວ້ານະໂຍບາຍເສດຖະກິດມະຫາພາກ ແລະ ປັບປຸງໂຄງສ້າງ ເສດຖະກິດ, ສະຖາບັນຄົ້ນຄວ້າເສດຖະກິດແຫ່ງຊາດ;

2016 – 2019: ຮອງຫົວໜ້າສູນຄົ້ນຄວ້ານະໂຍບາຍເສດຖະກິດມະຫາພາກ ແລະ ປັບປຸງໂຄງສ້າງເສດຖະກິດ, ສະຖາບັນຄົ້ນຄວ້າເສດຖະກິດແຫ່ງຊາດ;

2015 – 2016: ຫົວໜ້າພະແນກຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການ ລົງທຶນ;

2011 – 2015: ຮອງຫົວໜ້າພະແນກຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການລົງທຶນ;

2005 – 2011: ຜູ້ຊ່ວຍນັກຄົ້ນຄວ້າ ຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການລົງທຶນ.



ທ່ານ ສອນໄຊ ສິລາເພັດ
ກຳມະການອິດສະຫຼະ

ຊີວະປະຫວັດຫຍໍ້:

ວັນ ເດືອນ ປີເກີດ : 01/01/1977

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ປະທານ ສະພາວິຊາຊີບ ນັກບັນຊີ ແລະ ນັກກວດສອບ

ປະຫວັດການສຶກສາ:

2017 – 2021: ສຶກສາ ແລະ ຄົ້ນຄວ້າປະລິນຍາເອກ ດ້ານການບັນຊີ (PhD Candidate) ມະຫາວິທະຍາໄລ
ສີປະທຸມ, ປະເທດໄທ;

2013 – 2014: ສຶກສາ ແລະ ຄົ້ນຄວ້າປະລິນຍາໂທ ດ້ານການເງິນ ຢູ່ວິທະຍາໄລເທັກໂນໂລຢີສັນຕະພິນ,
ປະເທດໄທ;

1995 – 2000: ສຶກສາລະດັບປະລິນຍາຕີ ດ້ານບໍລິຫານທຸລະກິດ ວິທະຍາໄລຄອມເຊັນເຕີ;

1995 – 1998: ສຶກສາລະດັບຊັ້ນສູງ ດ້ານການບັນຊີ ຢູ່ວິທະຍາໄລປາກປ່າສັກ;

06/2016: ເປັນສະມາຊິກຂອງ CPA ອິດສະຕາລີ;

2018: ເປັນສະມາຊິກຂອງ CPA ລາວ;

1999 – 2000: ເປັນສະມາຊິກຂອງ Lao Institute of Chartered Public Accountants (LICPA).

ປະຫວັດການເຮັດວຽກ:

05/2022 – ປັດຈຸບັນ: ເປັນປະທານ Lao Chamber of Professional Accountants and Auditor
(LCPAA);

2015 – 05/2022: ເປັນຮອງປະທານ Lao Chamber of Professional Accountants and Auditor
(LCPAA);

01/2016 – 12/2017: ເປັນປະທານ ASEAN Federation of Accountants (AFA);

01/2014 – 12/2015: ເປັນຮອງປະທານ ASEAN Federation of Accountants (AFA);

07/2011 – 09/2014: ເປັນຜູ້ອຳນວຍການ Ernst & Young Lao Limited;

07/2008 – 06/2011: ເປັນຜູ້ຈັດການອາວຸໂສຝ່າຍກວດສອບ Ernst & Young Lao Limited;

08/2007 – 06/2008: ເປັນຜູ້ຈັດການຝ່າຍກວດສອບ Ernst & Young Lao Limited;

05/2004 – 08/2007: ເປັນຜູ້ຈັດການຝ່າຍກວດສອບ PricewaterhouseCoopers (Lao) Ltd;

2002 – 05/2004: ເປັນຜູ້ຈັດການກວດສອບອາວຸໂສປະສິບການ PricewaterhouseCoopers (Lao) Ltd;

2000 – 2001: ເປັນຜູ້ຈັດການກວດສອບອາວຸໂສ PricewaterhouseCoopers (Lao) Ltd;

1998 – 1999: ເປັນຜູ້ຈັດການຜູ້ຊ່ວຍກວດສອບ PricewaterhouseCoopers (Lao) Ltd.



2. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງຄະນະອຳນວຍການ

2.1 ຄະນະອຳນວຍການ:

ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ ນະວັນທີ 30 ມິຖຸນາ 2024 ປະກອບ
ມີ 5 ທ່ານ:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນ. ສາຍສະໝອນ ຈັນທະຈັກ	ຜູ້ອຳນວຍການ	ແຕ່ງຕັ້ງວັນທີ 01 ສິງຫາ 2022
ທ່ານ ນັນທະລາດ ແກ້ວປະເສີດ	ຮອງຜູ້ອຳນວຍການ	ແຕ່ງຕັ້ງວັນທີ 30 ກັນຍາ 2014
ທ່ານ ກົງສັກ ສຸພອນສີ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021
ທ່ານ ນ. ບົວໄຜວັນ ນັນດາວົງ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021
ທ່ານ ສາຍຈິດ ສິມມະວົງ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021

❖ **ການປ່ຽນແປງ:** ໃນວັນທີ 01 ກໍລະກົດ 2024 ທຄຕລ ໄດ້ຈັດພິທີປະກາດການຈັດຕັ້ງ ແຕ່ງຕັ້ງຮອງ
ຜູ້ອຳນວຍການ ຈຳນວນ 02 ທ່ານ ຄື:

- ແຕ່ງຕັ້ງ **ທ່ານ ນາລິນ ສີລະວົງສິດ** ຮອງຫົວໜ້າກົມບໍລິການ ທະນາຄານແຫ່ງ ສປປ ລາວ ເປັນ
ຮອງຜູ້ອຳນວຍການ ທຄຕລ;
- ແຕ່ງຕັ້ງ **ທ່ານ ນ. ພູແສງທອງ ອານຸລັກຄຳ** ຫົວໜ້າພະແນກຫ້ອງການບໍລິຫານ-ການເງິນ,
ທຄຕລ ເປັນ ຮອງຜູ້ອຳນວຍການ ທຄຕລ.

ຈາກການປ່ຽນແປງດັ່ງກ່າວ ສິ່ງຜົນເຮັດໃຫ້ນະມີອອກບົດລາຍງານ ຄະນະອຳນວຍການ
ທະນາຄານການຄ້າຕ່າງປະເທດລາວ ມະຫາຊຸມ ປະກອບມີ 7 ທ່ານ.

2.2 ປະຫວັດຫຍໍ້ຂອງຄະນະອຳນວຍການ:



ທ່ານ ນາງ ສາຍສະໝອນ ຈັນທະຈັກ ຜູ້ອຳນວຍການ

ຊີວະປະຫວັດຫຍໍ້:

ວັນ ເດືອນ ປີເກີດ: 15/03/1969

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

ທິດສະດີການເມືອງ: ຊັ້ນສູງ.

2007: ປະລິນຍາໂທ ສາຂາ ບໍລິຫານທຸລະກິດຕ່າງປະເທດ ຈາກປະເທດ ອິດສະຕາລີ (Flinders University, Australia);

1998: ປະລິນຍາໂທ ສາຂາ ບໍລິຫານລັດ ຈາກປະເທດ ຢີ່ປຸ່ນ (Saitama University, Japan);

1993: ປະລິນຍາໂທ ສາຂາ ເສດຖະກິດມະຫາພາກ ຈາກມະຫາວິທະຍາໄລ ກູບານ ປະເທດ ລັດເຊຍ (Kuban State University, Russia).

ປະຫວັດການເຮັດວຽກ:

08/2022 – ປັດຈຸບັນ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

09/2021 – 08/2022: ຜູ້ອຳນວຍການໃຫຍ່, ຕະຫລາດຫລັກຊັບລາວ;

2015: ຫົວໜ້າສຳນັກງານ ຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

04/2010: ຮອງຫົວໜ້າສຳນັກງານຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

2009: ຮອງຫົວໜ້າກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ;

1993 – 1997: ພະນັກງານກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ.



**ທ່ານ ນິນທະລາດ ແກ້ວປະເສີດ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 16/08/1978

ສັນຊາດ : ລາວ

ພາສາ : ລາວ, ອັງກິດ ແລະ ຈີນ.

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸນ.

ປະຫວັດການສຶກສາ:

- 2008 – 2010: ຄົ້ນຄວ້າປະລິນຍາໂທ ດ້ານນະໂຍບາຍການຄ້າສາກົນ ຢູ່ປະເທດອາເມລິກາ;
- 2005 – 2006: ຊັ້ນສູງດ້ານການຄ້າລະຫວ່າງປະເທດ ທີ່ວິທະຍາໄລ ວິກຕໍເລຍ ປະເທດອິດສະຕາລີ;
- 2004: ກຽມພາສາອັງກິດຢູ່ວິທະຍາໄລວຽງຈັນຄູ່ເລດ;
- 1996 – 2000: ສຶກສາຢູ່ມະຫາວິທະຍາໄລແຫ່ງຊາດ ຄະນະວິຊາ ພາສາອັງກິດ.

ປະຫວັດການເຮັດວຽກ:

- 2014 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸນ;
- 2012 – 2014: ເປັນຫົວໜ້າສູນບໍລິການອີເລັກໂທຣນິກ ແລະ ຜະລິດຕະພັນບັດ;
- 2010 – 2012: ເປັນຮັກສາການຫົວໜ້າສູນບໍລິການອີເລັກໂທຣນິກ ແລະ ຜະລິດຕະພັນບັດ;
- 2003 – 2007: ເປັນວ່າການຮອງສູນບໍລິການອີເລັກໂທຣນິກ ແລະ ຜະລິດຕະພັນບັດ;
- 2001 – 2003: ເປັນວິຊາການພະແນກເງິນໂອນຕ່າງປະເທດ;
- 2001 – 2001: ເປັນພະນັກງານວິຊາການພະແນກບັນຊີ;
- 2000 – 2001: ເປັນພະນັກງານວິຊາການພະແນກເງິນຝາກ ທຄຕລ ສຳນັກງານໃຫຍ່.



**ທ່ານ ກົງສັກ ສຸພອນສີ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 12/11/1977

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

2021: ປະລິນຍາໂທ ບໍລິຫານການເງິນ ຈາກມະຫາວິທະຍາໄລແຫ່ງຊາດ;

2018: ຊັ້ນອານຸປະລິນຍາ ທິດສະດີການເມືອງ-ການປົກຄອງ ຈາກໂຮງຮຽນການເມືອງ-ການປົກຄອງ
ນະຄອນຫລວງວຽງຈັນ.

ປະສົບການເຮັດວຽກ:

2021 – ປະຈຸບັນ : ເປັນຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

2018 – 2021: ເປັນຫົວໜ້າພະແນກກວດກາພາຍໃນ ທຄຕລ ສຳນັກງານໃຫຍ່;

2016-2018: ຮຽນທິດສະດີການເມືອງ-ການປົກຄອງ ຊັ້ນອານຸປະລິນຍາຢູ່ໂຮງຮຽນການເມືອງ - ການປົກຄອງ
ນະຄອນຫລວງວຽງຈັນ;

2014 – 2016: ເປັນຫົວໜ້າ ທຄຕລ ສາຂາ ຫຼວງນ້ຳທາ;

2013 – 2014: ເປັນຫົວໜ້າ ທຄຕລ ສາຂາ ຫົວພັນ;

2010 – 2013: ວ່າການຫົວໜ້າ ທຄຕລ ສາຂາ ຫົວພັນ;

2008 – 2010: ຮອງຫົວໜ້າ ທຄຕລ ສາຂາ ອຸດົມໄຊ;

2007 – 2008: ເປັນຫົວໜ້າຂະແໜງບໍລິການ ທຄຕລ ສາຂາ ອຸດົມໄຊ;

2005 – 2007: ວ່າການຫົວໜ້າຂະແໜງສິນເຊື້ອ ທຄຕລ ສາຂາ ອຸດົມໄຊ;

2001 – 2005: ພະນັກງານວິຊາການຂະແໜງສິນເຊື້ອ ທຄຕລ ສາຂາ ອຸດົມໄຊ;

2000 – 2001: ພະນັກງານວິຊາການຂະແໜງບໍລິການ ທຄຕລ ສາຂາ ອຸດົມໄຊ.



**ທ່ານ ນາງ ບົວໄພວັນ ນັນດາວິງ
ຮອງຜູ້ອຳນວຍການ**

ຊື່ວະປະຫວັດຫຍໍ້:

ວັນ ເດືອນ ປີເກີດ : 26/11/1971

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊື່ນ.

ປະຫວັດການສຶກສາ:

2014: ປະລິນຍາໂທ ດ້ານຄຸ້ມຄອງເສດຖະກິດ ຢູ່ສະຖາບັນການເມືອງ-ການປົກຄອງແຫ່ງຊາດ.

ປະສົບການເຮັດວຽກ:

- 2021 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊື່ນ;
- 1/1/2019 – 2021: ເປັນຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;
- 2018 – 2019: ເປັນວ່າການຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;
- 2015 – 2018: ເປັນຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;
- 2013 – 2015: ເປັນຮອງຫົວໜ້າ ທຄຕລ ສາຂານະຄອນຫຼວງວຽງຈັນ;
- 2011 – 2013: ເປັນຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;
- 2009 – 2011: ເປັນວ່າການຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;
- 1997 – 2009: ເປັນພະນັກງານວິຊາການພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;
- 1994 – 1997: ເປັນພະນັກງານວິຊາການພະແນກທ້ອງຖານບໍລິຫານ-ການເງິນ ທຄຕລ;
- 1993 – 1994: ເປັນພະນັກງານວິຊາການໜ່ວຍບໍລິການຕະຫຼາດເຊົ້າ II ທຄຕລ.



ທ່ານ ສາຍຈິດ ສິມມະວິງ
ຮອງຜູ້ອຳນວຍການ

ຊື່ວະປະຫວັດຫຍໍ້:

ວັນ ເດືອນ ປີເກີດ : 11/02/1972

ສັນຊາດ : ລາວ

ພາສາ : ລາວ, ອັງກິດ ແລະ ຝຣັ່ງ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊື່ນ.

ປະຫວັດການສຶກສາ:

2014: ປະລິນຍາໂທ ສາຂາຄຸ້ມຄອງເສດຖາກິດ ຈາກສະຖາບັນການເມືອງ ແລະ ການປົກຄອງແຫ່ງຊາດ.

ປະສົບການເຮັດວຽກ:

2021 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊື່ນ;

08/01/2018: ເປັນຫົວໜ້າພະແນກທ້ອງຖານ-ບໍລິຫານການເງິນ ທຄຕລ;

2014 – 2018: ວ່າການຫົວໜ້າພະແນກທ້ອງຖານ-ບໍລິຫານການເງິນ ທຄຕລ;

2013 – 2014: ຮອງຫົວໜ້າພະແນກທ້ອງຖານ-ບໍລິຫານການເງິນ ທຄຕລ;

2010 – 2013: ຫົວໜ້າຂະແໜງບໍລິຫານທົ່ວໄປ, ພະແນກທ້ອງຖານ-ບໍລິຫານການເງິນ ທຄຕລ;

2007 – 2010: ວ່າການຫົວໜ້າຂະແໜງບໍລິຫານທົ່ວໄປ, ພະແນກທ້ອງຖານ-ບໍລິຫານການເງິນ ທຄຕລ;

2000 – 2006: ຫົວໜ້າໜ່ວຍງານຮຽກເກັບແຊັກ, ພະແນກເງິນໂອນຕ່າງປະເທດ;

1999 – 2000: ຫົວໜ້າທ້ອງແລກປ່ຽນ ຮຸ້ນສ່ວນສີຫອມ, ສູນບໍລິການ;

1998 – 1999: ຫົວໜ້າທ້ອງແລກປ່ຽນຂົວມິດຕະພາບ, ສູນບໍລິການ;

1995 – 1998: ພະນັກງານວິຊາການສູນບໍລິການ ທຄຕລ.



**ທ່ານ ນ. ພູແສງທອງ ອານຸລັກຄໍາ
ຮອງຜູ້ອໍານວຍການ**

ຊື່ວະປະຫວັດຫຍໍ້:

ວັນ ເດືອນ ປີເກີດ : 28/07/1974

ສັນຊາດ : ລາວ

ພາສາ : ລາວ, ອັງກິດ

ຕໍາແໜ່ງ : ຮອງຜູ້ອໍານວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

ປະລິນຍາໂທ ສາຂາການບັນຊີການເງິນ ຈາກມະຫາວິທະຍາໄລແຫ່ງຊາດ.

ປະສົບການເຮັດວຽກ:

ປັດຈຸບັນ : ເປັນຮອງຜູ້ອໍານວຍການ ທະນາຄານການຄ້າຕ່າງປະເທດລາວ ມະຫາຊຸມ;

06/2023 – 06/2024: ເປັນຫົວໜ້າພະແນກທ້ອງຖານບໍລິຫານ-ການເງິນ;

08/2018 – 06/2023: ເປັນຫົວໜ້າພະແນກບັນຊີສັງລວມ;

07/2015 – 08/2018: ເປັນຫົວໜ້າພະແນກກວດກາພາຍໃນ;

09/2010 – 07/2015: ເປັນຮອງຫົວໜ້າສູນບໍລິການອິເລັກໂທນິກ ແລະ ຜະລິດຕະຜົນບັດ;

2009 – 08/2010: ເປັນຮອງຫົວໜ້າສູນໄອທີ;

07/2006 – 2009: ເປັນວ່າການຮອງຫົວໜ້າສູນໄອທີ;

07/2003 – 07/2006: ວິຊາການພະແນກບັນຊີ;

02/2002 – 07/2003: ວິຊາການພະແນກເງິນຝາກ;

11/1998 – 02/2002: ວິຊາການພະແນກກວດກາພາຍໃນ;

09/1996 – 11/1998: ວິຊາການພະແນກເງິນຝາກ;

02/1995 – 09/1996: ວິຊາການພະແນກບັນຊີ.



**ທ່ານ ນາລິນ ສິລະວົງສິດ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 20/06/1969

ສັນຊາດ : ລາວ

ພາສາ : ລາວ, ອັງກິດ, ຍີ່ປຸ່ນ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດ
ລາວ ມະຫາຊືນ.

ປະຫວັດການສຶກສາ:

ປະລິນຍາໂທ ບໍລິຫານທຸລະກິດ ຈາກມະຫາວິທະຍາໄລວາເຊດ້າ (ປະເທດຍີ່ປຸ່ນ).

ປະສົບການເຮັດວຽກ:

ປັດຈຸບັນ : ເປັນຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊືນ;

07/2023 – 06/2024: ເປັນຮອງກົມບໍລິການທະນາຄານ, ທະນາຄານແຫ່ງ ສປປ ລາວ;

08/2022 – 07/2023: ເປັນຮອງຜູ້ອຳນວຍການ ບໍລິສັດຂໍ້ມູນຂ່າວສານສິນເຊື້ອແຫ່ງ ສປປ ລາວ ທະນາຄານ
ແຫ່ງ ສປປ ລາວ;

05/2021 – 08/2022: ເປັນຮອງຜູ້ອຳນວຍການທະນາຄານການຄ້າຕ່າງປະເທດລາວ ມະຫາຊືນ;

2017 – 2021: ເປັນຮອງຜູ້ອຳນວຍການທະນາຄານພັດທະນາລາວ;

2014 – 2017: ເປັນຜູ້ອຳນວຍການບໍລິສັດຫຼັກຊັບລ້ານຊ້າງ ມະຫາຊືນ;

2014: ປະຈຳການຢູ່ ທະນາຄານພັດທະນາລາວ ສຳນັກງານໃຫຍ່;

2012 – 2014: ເປັນຫົວໜ້າສາຂາດົງໂດກ;

2008 – 2012: ເປັນຫົວໜ້າພະແນກຄຸ້ມຄອງສິນເຊື້ອ;

2006 – 2008: ເປັນວ່າການຫົວໜ້າພະແນກຄຸ້ມຄອງສິນເຊື້ອ, ທຄຕລ;

2003 – 2005: ຍົກລະດັບປະລິນຍາໂທຢູ່ປະເທດຍີ່ປຸ່ນ;

1999 – 2003: ເປັນຫົວໜ້າພະແນກບໍລິການ, ທະນາຄານຮ່ວມທຸລະກິດລາວ-ຫວຽດ;

1997 – 1999: ຫົວໜ້າໜ່ວຍບໍລິການຕະຫຼາດເຊົ່າ;

1992 – 1997: ວິຊາການ ທຄຕລ ສຳນັກງານໃຫຍ່.



3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ໃນໄລຍະ 6 ເດືອນຕົ້ນປີ 2024 ສະພາບໍລິຫານ ທຄຕລ ໄດ້ດຳເນີນກອງປະຊຸມ 3 ຄັ້ງ (ສະໄໝສາມັນ 1 ຄັ້ງ ແລະ ວິສາມັນ 2 ຄັ້ງ) ເຊິ່ງໄດ້ຮັບຮອງບັນຫາທີ່ສຳຄັນຕ່າງໆ ດັ່ງນີ້:

- ຮັບຊາບລາຍງານການຈັດຕັ້ງປະຕິບັດວຽກງານກວດກາ ປີ 2023;
- ຮັບຊາບລາຍງານການຈັດຕັ້ງປະຕິບັດວຽກງານບັນຊີ ປີ 2023;
- ຮັບຊາບລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ໄຕມາດ 1/2024;
- ຮັບຊາບລາຍງານຜົນການດຳເນີນທຸລະກິດ ຂອງ ທຄຕລ ໃນແຕ່ລະໄລຍະ;
- ຮັບຮອງຜູ້ກວດສອບອິດສະຫຼະປະຈຳປີ 2024 ເພື່ອສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງແບບ ແລະ ວິທີການປະເມີນສະພາບໍລິຫານ, ສະມາຊິກສະພາບໍລິຫານ ແລະ ບັນດາຄະນະກຳມະການຂອງສະພາບໍລິຫານ ປະຈຳປີ 2023 ແລະ 2024;
- ຮັບຮອງແຜນການຈັດກອງປະຊຸມສະພາບໍລິຫານ ແລະ ກອງປະຊຸມບັນດາຄະນະກຳມະການຂອງສະພາບໍລິຫານ ປະຈຳປີ 2024;
- ຮັບຮອງຜົນການດຳເນີນທຸລະກິດຂອງ ທຄຕລ ປະຈຳປີ 2023 ທີ່ຜ່ານການກວດສອບໂດຍຜູ້ກວດສອບອິດສະຫຼະ ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງແຜນການດຳເນີນທຸລະກິດປະຈຳປີ 2024 ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງການຈັດສັນກຳໄລສຸດທິ ປະຈຳປີ 2023 ເຂົ້າຄັງຕ່າງໆ ແລະ ເງິນປັນຜົນ ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງການຈ່າຍເງິນປັນຜົນ ປະຈຳປີ 2023 ເພື່ອນຳສະເໜີໃຫ້ກອງປະຊຸມຜູ້ຖືຮຸ້ນພິຈາລະນາຮັບຮອງ;
- ຮັບຮອງແຜນການຈັດກອງປະຊຸມສາມັນຜູ້ຖືຮຸ້ນ ປະຈຳປີ 2023;
- ຮັບຮອງການແຕ່ງຕັ້ງຄະນະກຳມະການຂອງສະພາບໍລິຫານ;
- ຮັບຮອງການແຕ່ງຕັ້ງຫົວໜ້າສະມາຊິກອິດສະຫຼະ;
- ຮັບຮອງການແຕ່ງຕັ້ງ ແລະ ສັບຊ້ອນບຸກຄະລາກອນ ຈຳນວນໜຶ່ງ;
- ຮັບຮອງການສະເໜີຂໍ້ກູ້ຢືມທີ່ຂຶ້ນກັບສິດພິຈາລະນາຂອງສະພາບໍລິຫານ ຈຳນວນໜຶ່ງ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ຂອງ ທຄຕລ, ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ແລະ ຕິດຕາມບັນດາໂຄງການບາເຊວ 2 ທີ່ ທຄຕລ ໄດ້ດຳເນີນມາແຕ່ປີ 2018. ຄະນະກຳມະການໄດ້ເປີດກອງປະຊຸມຂອງຕົນຂຶ້ນຢ່າງເປັນປົກກະຕິຕາມຮອບວຽນ ທີ່ໄດ້ກຳນົດໄວ້ໃນລະບຽບ. ໃນໄລຍະ 6 ເດືອນຕົ້ນປີ 2024 ຄະນະກຳມະການໄດ້ດຳເນີນກອງປະຊຸມ ເຊິ່ງໄດ້ປຶກສາຫາລື ແລະ ຮັບຮອງບາງເນື້ອໃນທີ່ສຳຄັນຄື: ຮັບຊາບການລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ແລະ ການປະຕິບັດວຽກງານຕາມຫຼັກການບາເຊວ 2 ຂອງ ທຄຕລ; ຮັບຮອງ ແລະ ປະກາດນຳໃຊ້ນະໂຍບາຍວ່າດ້ວຍຂະບວນການປະເມີນຄວາມພຽງພໍຂອງທຶນພາຍໃນ (ICAAP).



3.3 ຄະນະກຳມະການຄັດເລືອກ ແລະ ກຳນົດຄ່າຕອບແທນ

ຄະນະກຳມະການ ໄດ້ເອົາໃຈໃສ່ໃນການຄົ້ນຄວ້າພິຈາລະນາເປົ້າໝາຍບຸກຄະລາກອນສຳລັບການປັບປຸງຄະນະຜູ້ບໍລິຫານ ແລະ ສະພາບໍລິຫານຂອງ ທຄຕລ ໃນແຕ່ລະໄລຍະ ພ້ອມທັງຄົ້ນຄວ້າ ແລະ ຕິດຕາມການປະຕິບັດເງິນເດືອນ ແລະ ຄ່າຕອບແທນໃຫ້ແກ່ພະນັກງານ ແລະ ຜູ້ບໍລິຫານ ທຄຕລ ທຸກລະດັບໃຫ້ສອດຄ່ອງກັບນະໂຍບາຍທີ່ວາງໄວ້ ແນ່ໃສ່ຮັກສາຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ. ນອກຈາກນັ້ນ, ຄະນະກຳມະການຍັງໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຜ່ານສະພາບໍລິຫານ ຕາມຂັ້ນຕອນ. ໃນໄລຍະ 6 ເດືອນຕົ້ນປີ 2024 ໄດ້ຮັບຮອງການແຕ່ງຕັ້ງ, ສັບຊ້ອນ ຕຳແໜ່ງງານ ຂັ້ນຮອງຜູ້ອຳນວຍການ, ຄະນະພະແນກ, ສູນ ແລະ ສາຂາ ຈຳນວນໜຶ່ງ.

3.4 ຄະນະກຳມະການຄຸ້ມຄອງບໍລິຫານ

ຄະນະກຳມະການຄຸ້ມຄອງບໍລິຫານ ໄດ້ເອົາໃຈໃສ່ຕິດຕາມຊຸກຍູ້ໃຫ້ທິດຊີ້ນຳຕໍ່ຜົນການດຳເນີນທຸລະກິດຂອງ ທຄຕລ ເປັນປະຈຳ ຢ່າງໃກ້ຊິດ ໂດຍສະເພາະແມ່ນວຽກງານການຂະຫຍາຍສິນເຊື້ອ, ການເກັບກູ້ໜີ້ NPL ແລະ ວຽກງານການບໍລິຫານທຶນແຕ່ລະໄລຍະ; ພ້ອມທັງ ໄດ້ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນດຳເນີນງານປະຈຳປີ, ແຜນຍຸດທະສາດໄລຍະຍາວ ແລະ ການປະຕິບັດແຜນງານ, ໂຄງການຕ່າງໆ; ຕິດຕາມວຽກງານການບໍລິຫານ ແລະ ການພັດທະນາບຸກຄະລາກອນ ຂອງ ທຄຕລ ຢ່າງໃກ້ຊິດ. ໃນໄລຍະ 6 ເດືອນຕົ້ນປີ 2024 ຄະນະກຳມະການໄດ້ເປີດກອງປະຊຸມ ເຊິ່ງໄດ້ຮັບຮອງບາງເນື້ອໃນທີ່ສຳຄັນ ຄື: ຮັບຊາບການລາຍງານຜົນການດຳເນີນທຸລະກິດຂອງ ທຄຕລ ປະຈຳປີ 2023 ແລະ ປະຈຳໄຕຣມາດຂອງໄລຍະຕົ້ນປີ 2024 ພ້ອມທັງພິຈາລະນາຮັບຮອງທິດທາງແຜນການໃນການດຳເນີນທຸລະກິດ ປະຈຳປີ 2024, ແຜນການຈັດກອງປະຊຸມ ແລະ ແບບຝອມການປະເມີນສະພາບໍລິຫານໃນປີ 2024.

3.5 ຄະນະກຳມະການກວດສອບ

ຄະນະກຳມະການກວດສອບ ໄດ້ເອົາໃຈໃສ່ໃນການຊີ້ນຳວຽກງານກວດສອບພາຍໃນ ຂອງ ທຄຕລ ແລະ ກຳນົດນະໂຍບາຍກ່ຽວກັບການກວດສອບພາຍໃນ, ພິຈາລະນານຳສະເໜີການແຕ່ງຕັ້ງຜູ້ກວດສອບອິດສະຫຼະ, ປະສານງານກັບຜູ້ກວດສອບພາຍນອກທີ່ມາຈາກຜູ້ຄຸ້ມຄອງແຕ່ລະພາກສ່ວນ ແລະ ອົງການລັດທີ່ກ່ຽວຂ້ອງ. ຄະນະກຳມະການຍັງໄດ້ເອົາໃຈໃສ່ຄົ້ນຄວ້າ ແລະ ຊີ້ນຳ ທຄຕລ ໃນການແກ້ໄຂບັນດາຂໍ້ຜິດເຫັນ ຫຼື ຄຳແນະນຳຂອງຜູ້ກວດສອບ ເພື່ອປັບປຸງແຕ່ລະວຽກງານໃຫ້ດີຂຶ້ນຕາມຂໍ້ຜິດເຫັນ ຫຼື ຄຳແນະນຳດັ່ງກ່າວ. ຊຸກຍູ້ໃຫ້ ທຄຕລ ປະຕິບັດຕາມຫຼັກການບັນຊີ ແລະ ການເຄື່ອນໄຫວໃຫ້ຢູ່ບົນຜືນຖານລະບຽບຫຼັກການທີ່ກຳນົດໄວ້ ພ້ອມທັງໄດ້ຕິດຕາມວຽກງານການເປີດເຜີຍຂໍ້ມູນຢ່າງເປັນປົກກະຕິ ເພື່ອໃຫ້ສອດຄ່ອງກັບລະບຽບການເປີດເຜີຍຂໍ້ມູນທີ່ກຳນົດໄວ້. ຄະນະກຳມະການໄດ້ຈັດກອງປະຊຸມຂອງຕົນຂຶ້ນຢ່າງເປັນປົກກະຕິຕາມຮອບວຽນທີ່ໄດ້ກຳນົດໄວ້ໃນລະບຽບຂອງ ທຄຕລ ເຊິ່ງໃນໄລຍະ 6 ເດືອນຕົ້ນປີ 2024 ຄະນະກຳມະການໄດ້ເປີດກອງປະຊຸມ ເຊິ່ງໄດ້ຮັບຮອງບາງເນື້ອໃນສຳຄັນດັ່ງນີ້:

- ຮັບຮອງເອກະສານລາຍງານການເງິນປະຈຳປີ 2023 ທີ່ຜ່ານການທົບທວນຈາກຜູ້ກວດສອບອິດສະຫຼະ PWC ເພື່ອນຳສະເໜີຕໍ່ສະພາບໍລິຫານຮັບຮອງ;
- ຮັບຮອງການແຕ່ງຕັ້ງຜູ້ກວດສອບອິດສະຫຼະປະຈຳປີ 2024 ເພື່ອນຳສະເໜີຕໍ່ສະພາບໍລິຫານຮັບຮອງ;
- ຮັບຟັງລາຍງານການດຳເນີນວຽກງານກວດກາພາຍໃນ ແລະ ວຽກງານບັນຊີຂອງ ທຄຕລ ໃນແຕ່ລະໄລຍະ; ໃນໄລຍະ 6 ເດືອນຕົ້ນປີ 2024 ພະແນກກວດກາພາຍໃນໄດ້ກວດກາປົກກະຕິ ທົ່ວລະບົບ 4 ພາກສ່ວນ, ກວດກາສຸກເສີນ 5 ພາກສ່ວນ ແລະ ລົງທົບທວນວຽກງານປະຈຳສາຂາ 2 ສາຂາ (ໂພນໂຮງ ແລະ ວັງວຽງ). ສ່ວນຂະ ແໜງກວດກາປະຈຳສາຂາ ລົງທົບທວນປົກກະຕິໄດ້ 51 ພາກສ່ວນ ແລະ ກວດກາສຸກເສີນ 83 ຄັ້ງ.



V. ຄວາມຮັບຜິດຊອບໃນສັງຄົມ:

❖ ການມີສ່ວນຮ່ວມໃນວຽກງານສັງຄົມ ແລະ ອຸປະຖໍາສັງຄົມ

ຄຽງຄູ່ກັບການດໍາເນີນທຸລະກິດ ແລະ ປະຕິບັດວຽກງານດ້ານອື່ນໆ, ຄະນະຜູ້ບໍລິຫານ ແລະ ຜະນັກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງ ທຄຕລ ເຊິ່ງມີລາຍ ລະອຽດລຸ່ມນີ້:

ການນໍາໃຊ້ທໍາແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດ ຕະພັນມາຮັບໃຊ້ສັງຄົມ ເຊັ່ນ: BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກ ເງິນຊ່ວຍເຫຼືອສັງຄົມ ທີ່ອໍານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ເຊິ່ງໃນໄລຍະ 6 ເດືອນຕົ້ນປີ 2024 ມີຜູ້ຮ່ວມບໍລິຈາກຜ່ານ BCEL One Heart ທັງໝົດ 1,756 ຄັ້ງ, ເປັນຈໍານວນເງິນທັງໝົດ 83.53 ລ້ານກີບ.

ຜ່ອມດຽວກັນນັ້ນ, ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖໍາວຽກງານການສຶກສາ ແລະ ກິລາ, ວຽກງານສາທາລະນະສຸກ, ຊ່ວຍເຫຼືອຜູ້ປະສົບໄພທໍາມະຊາດ, ຊຸກຍູ້ ວັນບຸນສໍາຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສິດ, ວັດຖຸອຸປະກອນຕ່າງໆ ໃນໄລຍະ 6 ເດືອນປີ 2024 ມີຈໍານວນ 67 ລາຍການ ເປັນຈໍານວນເງິນທັງໝົດ 572 ລ້ານກີບ.

ຜູ້ອໍານວຍການ



ນ. ສາຍສະໝອນ ຈັນທະຈັກ